

అల్లాహ్ తఆలా కృపానుసారము జల్న సాలానా అతిథుల సేవ చేయాలని జమాఅత్లోని ప్రతి శ్రేణి, ప్రతి వయసులోని వ్యక్తులలో ప్రతి దేశములో ఒక స్ఫూర్తి ఏర్పడినది. అల్లాహ్ తఆలా కృపానుసారము ఆఫ్రీకా వాసుడైనా లేదా ఇండోనేషియన్ అయినా, దీవుల నివాసుడైనా లేదా అభివృద్ధి చెందిన పశ్చిమ దేశముల నివాసుడైనా ప్రపంచములోని ప్రతి దేశములో యుంటున్న అహ్మదీయునిలో ఈ స్ఫూర్తి గలదు.

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుదహుల్లాహు తాలా బన్ సైహిల్ అజీజ్ 05.08.2016
తేదీన ముస్లిద్ బైతుల్ ఫుతూహ్ - లండన్ లో ప్రసంగించిన ఖుత్బా జమా సారాంశము

తషహ్వాద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుదహుల్లాహు తఆలా బిన సైహిల్ అజీజ్ ఇట్లు ప్రసంగించిరి.

వచ్చే శుక్రవారము నుండి అహ్మదియ్య జమాఅత్ ఇంగ్లాండ్ (జల్న సాలానా) వార్షిక సభ ప్రారంభమగుచున్నది. ఇన్ షా అల్లాహ్. అల్లాహ్ తఆలా కృపానుసారము వార్షిక సభలో పాల్గొనుటకు అతిథులు చేరుకోవడం మొదలైనారు. ప్రపంచములోని వివిధ దేశముల నుండి లేదా ఇంగ్లాండ్ లోని వివిధ ప్రాంతముల నుండి వచ్చుచున్న అతిథులకు సరియైన రీతిలో సేవలందించు అనుగ్రహము వార్షిక సభ నిర్వాహకులకు అల్లాహ్ తఆలా కలిగించుగాక! అల్లాహ్ తఆలా కృపానుసారము సభకు వచ్చే అతిథుల సేవ కొరకు ఇంగ్లాండ్ నలు వైపుల నుండి వృద్ధులు, నవయువకులు, బాలలు, స్త్రీలు తమను తాము స్వచ్ఛందంగా సేవకు సమర్పించుతారు. పాల్గొనే వారి సంఖ్య పెరిగిన కొద్ది సభ ఏర్పాట్లు అధికమగుచున్నవి, సేవకులమెక్కువ అవసరముందురు. అల్లాహ్ తఆలా కృపానుసారము ఎలాంటి సంకోచము లేకుండా సంతోషముతో పిల్లలు కూడ, నవయువకులు కూడ, స్త్రీలు కూడ, పురుషులు కూడ తమను తాము సేవ కొరకు సమర్పించుతారు. హజ్రత్ మసీహ్ మౌవూద్ అలైహిస్సలాం అతిథుల సేవ చేసే అవకాశము కల్పించి అల్లాహ్ తఆలా మమ్ములను అనుగ్రహించినాడని అధిక నవయువకులు, బాలలు భావించుతారు. అల్లాహ్ తఆలా కృపానుసారము జల్న సాలానా అతిథుల సేవ చేయాలని జమాఅత్లోని ప్రతి శ్రేణి, ప్రతి వయసులోని వ్యక్తులలో ప్రతి దేశములో ఒక స్ఫూర్తి ఏర్పడినది.

అల్లాహ్ తఆలా కృపానుసారము ఆఫ్రీకా వాసుడైనా లేదా ఇండోనేషియన్ అయినా, దీవుల నివాసుడైనా లేదా అభివృద్ధి చెందిన పశ్చిమ దేశముల నివాసుడైనా ప్రపంచములోని ప్రతి దేశములో యుంటున్న అహ్మదీయునిలో ఈ స్ఫూర్తి గలదు. పాఠశాలలు, కళాశాలలో సెలవులు వచ్చినప్పుడు ప్రపంచ ప్రాధాన్యతలు ఆటలు, పాటలు, విహారాలకు అయినప్పుడు, ప్రపాంచిక ఉద్యోగములలో సెలవులు లభించినప్పుడు విశ్రాంతి తీసుకోవాలని, కుటుంబముతో సెలవులు గడపాలని ప్రాధాన్యతలు వచ్చును, కాని ఆయా సమయములలో ఒక అహ్మదీయుని ప్రాధాన్యతలు భిన్నముగా యుండును. ఈ సెలవులలో వార్షిక సభకు వచ్చుచున్నచో విద్యావంతులు, నిరక్షరాస్యులు, అధికారులు, క్రింది సిబ్బంది, వృత్తిపరమైన నిపుణులు, సాధారణ కూలీలు, విద్యార్థులు కూడ తమను తాము స్వచ్ఛందంగా హజ్రత్ మసీహ్ మౌవూద్ అలైహిస్సలాతు వస్సలాం సేవ కొరకు సమర్పింతురు.

కొన్ని సార్లు కొందరి ఉత్సాహము అధికముగా యుండును. కాని ప్రతి ఒక్కరి స్వభావము విభిన్నముగా యుండును. కొందరు నిరుత్సాహానికి గురవుతారు. కొందరు అవగాహన రాహిత్యం వలన అతిథులకు బాధ కలిగించే కొన్ని మాటలు మాట్లాడుతారు, లేదా కొన్ని మాటలు దొర్లుతాయి. కాని గుర్తు చేసినప్పుడు స్వచ్ఛందంగా

సేవలు చేయువారు జాగరూకులగుదురు. అధిక శ్రద్ధతో తమ విధులను నిర్వహించుటకు ప్రయత్నించుదురు. గుర్తు చేయించుట, జాగ్రత్త పరచవలెనని అల్లాహ్ తఆలా ఆదేశము కూడ గలదు. అందుకే నేను ప్రతి సంవత్సరం సభ కంటే ఒక శుక్రవారము ముందు ఇటు వైపు సూచించుతాను. పవిత్ర ఖుర్ఆన్‌లో కూడ అల్లాహ్ తఆలా అతిథుల ప్రస్తావనలో హజ్రత్ ఇబ్రాహీమ్ అలైహిస్సలాం ఆతిథ్యమును ప్రస్తావించుచు ఆతిథ్య ప్రాముఖ్యతను తెలిపెను. ఆహజ్రత్ సల్లల్లాహు అలైహి వసల్లం కూడ వివిధ సందర్భములలో ఆతిథ్య ప్రాముఖ్యతను, ఈ లక్షణమును ప్రస్తావించినారు. ఈ కాలములో హజ్రత్ మసీహ్ మౌవూద్ అలైహిస్సలాం మనకు ఇటు వైపు ప్రత్యేక దృష్టి కలిగించినారు. ఇంతే కాక తన అవతరణ ఉద్దేశములలో ఈ ఉద్దేశమొకటని అనగా ధార్మిక ప్రయాణము చేయుచు వచ్చే అతిథుల కొరకు ఆతిథ్యమిచ్చుటని వారు పేర్కొన్నారు. నేడు ప్రపంచములోని నలు వైపులలో సభల నిర్వహణ ఈ దృశ్యమును చూపును. అనగా ప్రజలు అధికంగా వస్తారు, ఇహ, పరలోక శుభములను పొందుతారు. ఇక్కడ వర్తమాన ఖలీఫా యున్నందున ధార్మిక విద్య పొందుటకు, ఆధ్యాత్మిక దాహము తీర్చుకొనుటకు ప్రపంచ నలు మూలల నుండి ఇంగ్లాండ్‌కు అతిథులు వస్తారు. నేడు హజ్రత్ మసీహ్ మౌవూద్ అలైహిస్సలాం దాసులు అల్లాహ్ తఆలా ఆదేశము మేరకు మనస్ఫూర్తిగా నిస్వార్థముగా, అలసిపోకుండా, నుదుట కోపము కనిపించకుండా ఆ అతిథులకు సేవలు చేయుచున్నారు. ఈ అతిథుల సేవ చేయుట, సభ ఏర్పాట్లను సమర్థవంతంగా నిర్వహించుటకు కృషి చేయుటయే మన కర్తవ్యము. సభలో అహ్మదియేతరులు, ముస్లిమేతరులు కూడ వస్తారు. చిన్న చిన్న పిల్లలు ఎలా తమ బాధ్యతలను నిర్వహించుచున్నారు, తమకు అప్పగించబడిన కార్యమును చేయుచున్నారని, ఎంతో బాధ్యతతో నిర్వహించుచున్నారని సేవకుల పనితో వారు సదా ఆశ్చర్యానికి గురవుతారు.

గత సంవత్సరం ఒక అతిథి యుగాండా నుండి వచ్చిరి. అక్కడ మంత్రివర్యులు కూడ అయిన వారిట్లనిరి. నేనిక్కడి ఆతిథ్యము, ఏర్పాట్లను చూచి స్వచ్ఛందంగా ఎలా ప్రజలు ఇన్ని త్యాగములు సమర్పించుచున్నారని ఆశ్చర్యానికి లోనైనని అన్నారు. మానవులు కాదు దేవదూతలు పనులు చేయుచున్న సభలో పాల్గొనుటకు పోవుచున్నాని నేను ఊహించను కూడ ఊహించలేదు. ఇంకను ఇట్లనిరి. 20 సార్లు కూడ ఏదైనా వస్తువు అడిగినచో చిరునవ్వుతో అందింస్తారు. పిల్లలు భోజనము వడ్డించునప్పుడు ఎంతో సంతోషముతో అందించు విషయమును కూడ వ్యక్తపరుస్తారు. సభా ప్రాంగణములో మంచి నీళ్లు త్రాగించేవారు కూడ ఎంతో ఆనందముతో అందిస్తారు. పదే పదే వస్తువు అడిగినను, మంచి నీళ్లు అడిగినను అందిస్తారు. ఇది ప్రత్యేక అతిథులకు మాత్రమే కాదు, ప్రతి ఒక్కరికి ఈ సదుపాయము గలదు. ఈ సేవా గుణమే అహ్మదియ్య జమాఅత్ ప్రతి సభ్యుని ప్రత్యేకత అయినది, కావలెను. ఏ విభాగములో పని చేయుచున్నను ఈ ప్రత్యేక లక్షణమును ప్రతి ఒక్కరు సదా కొనసాగించవలెను. మన సభకు అతిథులు వచ్చినప్పుడు వారికి వివిధ విభాగాలతో అవసరము ఏర్పడును. తమ సోదరునితో చిరునవ్వుతో మాట్లాడాలని, ఇది దానము అని తెలిపిన ఆహజ్రత్ సల్లల్లాహు అలైహి వసల్లం ఉపదేశమును నిర్వాహకులు గుర్తుంచుకోవలెను. సాధారణ పుణ్యమును కూడ తక్కువగా భావించకూడదని మరో సందర్భమున వారు సల్లం తెలిపినారు. తన సోదరునితో చిరునవ్వుతో వ్యవహరించుట కూడ పుణ్యమని తెలిపిరి. ఇస్లాం బోధన ఎంత అందమైనదో చూడగలరు.

దారి చూపుట కూడ ఒక దానమని ఆహజ్రత్ సల్లల్లాహు అలైహి వసల్లం తెలిపిరి. ప్రయాణము చేసి వచ్చిన ప్రయాణికునితో సత్ప్రవర్తనతో వ్యవహరించాలని, అనంతరం సహాయకులతో ప్రత్యేకంగా స్త్రీలు, పిల్లలు యున్నప్పుడు వారిని వారి నివాస స్థలము వరకు చేర్చాలని ఈ విభాగానికి నియమితులైన వ్యక్తి గుర్తుంచుకోవలెను.

అనంతరం భోజనము తినిపించే ఆతిథ్య విషయము గలదు. ఇందులో సత్ప్రవర్తనతో వ్యవహరించవలెనని

భోజనము తినిపించు అధికారులు, సహాయకులు గుర్తుంచుకోవలెను. సత్ప్రవర్తనతో వ్యవహరించుట అతిథుని హక్కు, ఆతిథ్యమిచ్చు వ్యక్తి కర్తవ్యము. భోజనము ఎటువంటి విషయమనగా భోజనము తినిపించే వ్యక్తి ఒక చిన్న మాట అన్నా లేదా కొద్దిగా అమర్యాదగా వ్యవహరించినా లేదా అనవసరముగా అభిప్రాయమును వ్యక్తపరచినా అతిథుని భావాలు గాయపడును. ఆహారాభివృద్ధి సల్లల్లాహు అలైహి వసల్లం అనుచరులు ఆతిథ్యమిచ్చేటప్పుడు ఎటువంటి ఉదాహరణలను నెలకొల్పిరనగా వాటిని సదా స్వర్ణాక్షరాలతో వ్రాయబడును.

అల్లాహ్ తఆలా కృపానుసారము హజ్రత్ మసీహ్ మౌవూద్ అలైహిస్సలాంతో గల అల్లాహ్ తఆలా వాగ్దానముల ప్రకారము ప్రపంచములో ఎక్కడైతే గట్టి పునాదులపై జమాఅత్ ఏర్పడినదో అక్కడ ఇప్పుడు ప్రతి చోట సత్రములు (లంగర్) కొనసాగుచున్నవి. ప్రత్యేకంగా సభ రోజులలో ఇందుకు ప్రత్యేక ఏర్పాట్లు చేయబడును. మనము సత్రము నుండి భోజనము తీసుకొని అతిథుల ముందు పెట్టు సేవ మాత్రమే చేయవలసి యుండును. అతిథులతో సత్ప్రవర్తనతో వ్యవహరించవలెను. ఈ సభకు వచ్చే, ధర్మము కొరకు ప్రయాణము చేయు అతిథుల సేవ చేసినందుకు అల్లాహ్ తఆలా ఆనందపడును. సరియైన రీతిలో ఆతిథ్యమివ్వనిచో అల్లాహ్ తఆలా ద్వారా అసంతృప్తి కూడ వ్యక్తమగును. ఒక సందర్భమున అతిథులతో అసాధారణముగా వ్యవహరించబడెను. కాని కొందరు అతిథుల పట్ల నిర్లక్ష్యముతో వ్యవహరించబడెను. హజ్రత్ మసీహ్ మౌవూద్ అలైహిస్సలాం హయాంలో యున్న ఆతిథ్య పిబ్బంది ఇదంతయు చేసినారు. రాత్రి దర్శన నిమిత్తం సేవ చేసి, కొందరి అతిథులతో అమర్యాదగా వ్యవహరించబడెను. కొందరు పేదలు భోజనము చేయలేక పోయిరను విషయమును అల్లాహ్ తఆలా హజ్రత్ మసీహ్ మౌవూద్ అలైహిస్సలాంనకు తెలిపెను. ఈ విషయముపై హజ్రత్ మసీహ్ మౌవూద్ అలైహిస్సలాం చాలా అసంతృప్తికి గురైనారు. అనంతరం ఏర్పాట్లను స్వయంగా పర్యవేక్షించినారు. ఆ పిబ్బందిని ఆరు నెలల కొరకు ఖాదియాన్ నుండి బహిష్కరించినారని కూడ ఒక కథనముతో తెలియుచున్నది. సేవ కొరకు మనము తమను తాము సమర్పించినప్పుడు భేదాలకు పాల్పడకుండా ప్రతి ఒక్కరికి సేవ చేయవలెను. జల్సాకు వచ్చే ప్రతి అతిథి జల్సా అతిథుడే. ప్రతి ఒక్కరితో మంచిగా వ్యవహరించుట, ప్రతి ఒక్కరితో సత్ప్రవర్తనతో వ్యవహరించుట అనివార్యము. ఫలానా ధనికుడు, ఫలానా ప్రత్యేక అతిథి ఫలానాకు ఫలానా చోట వడ్డించాలి, ఫలానాకు ఫలానా చోట వడ్డించకూడదను విషయము సమంజసము కాదు.

దీనితో పాటు ఇట్లు దుఆ కూడ చేయవలెను. హజ్రత్ మసీహ్ మౌవూద్ అలైహిస్సలాతు వస్సలాం అతిథుల సేవ చేయుచున్న ఈ చిన్నపాటి సేవను అల్లాహ్ తఆలా ఆమోదించుగాక! మా ప్రతి పని దర్శన నిమిత్తం కాకుండా కేవలం అల్లాహ్ కొరకే అగుగాక! హజ్రత్ మసీహ్ మౌవూద్ అలైహిస్సలాం హయాంలో ఒక్కో సారి ఎంత అధిక సంఖ్యలో అతిథులు వచ్చేవారనగా ఖాదియాన్ చిన్న ప్రాంతమైనందున నివాస ఏర్పాట్లు చేయుటకు ఇబ్బంది కలిగేది. కాని కలత చెందకూడదు, అలసి పోకూడదను అల్లాహ్ తఆలా ఆదేశము వలన హజ్రత్ మసీహ్ మౌవూద్ అలైహిస్సలాం అతిథుల కొరకు సాధ్యమయ్యే ప్రతి వసతిని ఏర్పాటు చేసేవారు. శీతాకాలంలో కొన్ని సందర్భాలలో అతిథులు అధికమైనందున తమ పిల్లల వేడి దుప్పట్లను అతిథులకు వారు ఇచ్చివేసిరి. ఒక సారి ఎంత ఎక్కువ సంఖ్యలో అతిథులు వచ్చిరనగా హజ్రత్ అమ్మాజాన్ ఉమ్మూల్ ముమినీన్ ఇంత మంది అతిథులు ఎక్కడ బస చేయగలరు, వారికి తగిన ఏర్పాట్లు ఎలా అగునని కలత చెందిరి.

సభలో పాల్గొనుటకు ప్రజలు వస్తారు. కాని పాల్గొనే వారికి సభ ప్రాముఖ్యత తెలిపే విధముగా శిక్షణ విభాగము క్రియాశీలకంగా వ్యవహరించవలసిన అవసరమున్నది. సేవకుడు తనను తాను సమర్పించినప్పుడు నిస్వార్థముగా సేవ చేయుట సేవకుని కర్తవ్యము. నేనింతకు ముందు చెప్పినట్లు సేవకులు ఇదే స్ఫూర్తితో సేవలు

చేస్తారు. కాని కొందరు దుష్ప్రవర్తన కూడ చూపెదరు. ఎట్టి పరిస్థితిలోనైనా సత్ప్రవర్తనతో వ్యవహరించాలను ఆహ్వాజత్ సల్లల్లాహు అలైహి వసల్లం ఆదేశమును వారు గుర్తుంచుకోవలెను. ఇదే విధముగా ప్రతి సేవకుడు అనుక్షణం జాగ్రత్తగా యుండవలెను. రక్షణ కేవలం రక్షణ విభాగ బాధ్యత మాత్రమే కాదు. ప్రతి విభాగములోని ప్రతి సేవకుడు తన చుట్టు నిఘా పెట్టవలెను. సభ ముగిసిన తరువాత అక్కడ కేవలం వైండ్ అప్ సేవకులు మాత్రమే కాక ప్రతి సేవకుడు అప్పుడు సభా ప్రాంగణములోనే యుండవలెను. అక్కడ ఒక్క అతిథి యున్నా లేదా వారి అధికారి మీ విధులు ముగిసినవి ఇక మీరు వెళ్లిపోవచ్చునని చెప్పేంత వరకు వెళ్లిపోకూడదు. అన్నిటికంటే ముఖ్యమైన విషయం ఏమనగా ప్రతి ఒక్కరు గొప్ప రీతిలో సేవలు చేయు అనుగ్రహము పొందాలని సేవకులు కూడ జమాఅత్ సమస్త సభ్యులు కూడ దుఆ చేయవలెను. ఇప్పుడక్కడ సేవలందించుచున్న సేవకులందరిని అల్లాహ్ తఆలా రక్షించుగాక! కొన్ని సార్లు చాలా పెద్ద పెద్ద పనులు చేయవలసి వచ్చును. కొన్ని సార్లు గాయాలయ్యే ప్రమాదముండును. అల్లాహ్ తఆలా ప్రతి ఒక్కరిని అన్ని విధాలా రక్షించుగాక!

అల్లాహ్ తఆలా ఈ సభను అన్ని విధాలా శుభప్రము, జయప్రదము కూడ చేయుగాక! ప్రతి వ్యతిరేకి, దుస్వభావము గల వ్యక్తిచే నష్టము కలగకుండా అన్ని విధాలా రక్షించుగాక! హజ్రత్ మసీహ్ మౌహూద్ అలైహిస్సలాం సభకు వచ్చిన అతిథుల సేవ గొప్ప రీతిలో చేయడానికి అల్లాహ్ తఆలా ప్రతి ఒక్కరిని అనుగ్రహించుగాక! సత్ప్రవర్తనతో సేవలందింతురు గాక!

సేవకులు పొందిన గొప్ప ప్రామాణికములను లేదా వారు చేరిన ప్రామాణికములను దాటి ప్రతి సారి సేవ చేయువారగుదురు గాక! ఈ సారి కూడ గతమును మించి సేవ చేయువారగుదురు గాక! ఇందులో ఎన్నడు తగ్గుదల రాకూడదు. మన ప్రతి అడుగు ముందుకు పడే విధముగా యుండవలెను. ఇలా సేవ చేసినందుకు అల్లాహ్ తఆలా ప్రేమ పూర్వక చూపు కూడ పడును. అల్లాహ్ తఆలా అందరిని ఇందుకు అనుగ్రహించుగాక! (ఆమీన్)

❦❦❦

BOOK POST (PRINTED MATTER)

To,

.....
.....
.....